
ഗാ; 


സ്തവ ആദ്ധ്യാത്മികതയുടെ അടി 
൭ ധാം പാഠങ്ങളിലൊന്ന്‌ ആത്മ 
വിമോചനത്തെക്കുറിച്ചുള്ളതാണ്‌. മുക്തമാനസത്തിന്റെ 
ആന്തരികലാവണ്യം പൌരസ്ത്യ ക്രൈസ്തവ താപസ 
രേഖകളില്‍ ആവര്‍ത്തിച്ചു കാണുന്ന ഒരു പ്രമേയമാണ്‌. 
ഐഹിക താല്‍പര്യങ്ങളുടെ ബദ്ധതയില്‍ നിന്നുള്ള ഈ 
വിമോചനം ഒരു ഭാതികമാനവും ഉള്‍ക്കൊള്ളുന്നുണ്ട്‌. 
അത്‌ ആ സ്വാത്ന്ത്യബോധത്തിന്‍െറ ബഹിര്‍സ്ഫുര 
ണം തന്നെയാണ്‌. അത്തരത്തില്‍ ആത്മീയവും ഭാതി 
കവുമായ പ്രതലങ്ങളില്‍ സ്വതന്ത്രാനുഭവത്തിന്‍െറ സാ 
ധ്യതകളെക്കുറിച്ച്‌ നിരന്തരം സംവദിച്ചുകൊണ്ടിരുന്ന 
മഹാത്മാവാണ്‌ പരിശുദ്ധനായ വട്ടശ്ശേരില്‍ ഗീവര്‍ഗീസ്‌ 
മാര്‍ ദീവന്നാസ്യോസ്‌ മ്മെതാപ്പോലീത്താ. മലങ്കരസ 
ഭയെ സംബന്ധിച്ചിടത്തോളം ഭ്രദമായൊരു ഭരണസം 
വിധാനത്തിലൂടെ ക്രമപരിപാലനം സാധ്യമാകുന്നതി 


നുള്ള പരിശ്രമങ്ങള്‍ക്ക്‌ മുഖ്യകാരൃദര്‍ശിയായി നില 
കൊണ്ട പിതാവാണ്‌ പരിശുദ്ധ വട്ടശ്ശേരില്‍ തിരുമേനി. 
മലങ്കരസഭയുടെ സ്വഭാവതനിമയെ നിര്‍വൃചിക്കുന്നതില്‍ 
പരിശുദ്ധപിതാവിന്‍െറ സംഭാവനകള്‍ അതുല്യമാണ്‌. 
ആന്തരികവും ബാഹ്യവുമായ ലോകങ്ങളില്‍ വൈയ 
ക്തികവും സാമൂഹികവുമായ ഒരു അടിമത്തത്തിനും 
ഇടമുണ്ടാവരുത് എന്ന ശാഠ്യം അദ്ദേഹം പുലര്‍ത്തി 
യിരുന്നത്‌ സുവ്യക്തമായ ഉള്‍ക്കാഴ്ചയില്‍നിന്നാണ്‌. 
മതോപദേശസാരങ്ങളിലും ഭരണഘടനരൂപീകരണ 
ത്തിലും ഒന്നുപോലെ പരിശുദ്ധ പിതാവിനുണ്ടായിരുന്ന 
ശ്രദ്ധയും ജാഗ്രതയും മലങ്കര സഭയുടെ തനതായ 
വ്യക്തിത്വത്തെ നിര്‍വ്വചിക്കുന്നതില്‍ അദ്ദേഹം പുലര്‍ 
ത്തിയ നിഷ്കര്‍ഷയുടെ ദൃഷ്ടാന്തമാണ്‌. മലങ്കരസഭ 
യുടെ ഭാസുരതേജസ്സായി ഇന്നും വെളിച്ചം പകരുന്ന 
പരിശുദ്ധന്‍െറ പ്രാര്‍ത്ഥനയില്‍ നമുക്ക്‌ അഭയപ്പെടാം. 


ഭാരത സഭാചരിത്രത്തിന്‌ ഒരു പോസ്റ്റ്‌ - കൊളോണിയത മാത്യക കാട്ടിയ 
സ്രാതലവന്‍൯ 


0൮. ഫാ. ഡോ. റെജി മാത്യു (പ്രിസസിധ്ാള്‍, വൈദിക സെമിനാരി) 


സ്റ്റ്‌ - കൊളോ 
ട്‌ വ പ യലിസം 
(2ഠ50൧1ഠബ്ല15സ) ഒരു ചിന്താ 
ധാരയായി വികസിച്ചത്‌ 1960 
കളിലും 1970 കളിലുമാണ്‌. 
മിഖായേല്‍ ഫുക്കോയുടെയും 
എഡ്വേര്‍ഡ്‌ സെയ്ദിന്റെയും 
ചിന്തകള്‍ ഈ തത്വസംഹി 
തയെ ക്രോഡീകരിച്ചതില്‍ നിര്‍ 
ണ്ണായക പങ്കുവഹിച്ചവരാണ്‌. 1961 ല്‍ ഫ്രാന്റ്‌ സ്ഫാ 
നോണ്‍ (/പന്മ €ചഠല) രചിച്ച 1൪൦ ഗല ൨ ൩൫൦ 
ചന, 81൭൧൦ 5൩ ഗി /0൭5൭ എന്നീ കൃതികളി 
ലൊക്കെ സ്രമാജ്യാധിപത്യത്തെയും അതിനുകീഴില്‍ 
നരകയാതനയനുഭവിച്ച കോടിക്കണക്കിനാളുകളുടെ 
“സ്വത്വബോധ്്‌ത്തി (1ഠലസ്്) നായുള്ള പോരാട്ടങ്ങ 
ളെയും കൃത്യമായി രേഖപ്പെടുത്തിയിട്ടുണ്ട. നവോ 
ത്ഥാനത്തിന്റെ മുഖമുദ്രകളായ സ്വതന്ത്ര ചിന്താഗതി, 
അധികാരക്രേന്ദ്രങ്ങളോട്‌ ശക്തമായ ഭാഷയില്‍ പ്രതി 
കരിക്കുവാനുള്ള ധൈര്യം, മണ്ണിന്റെ മക്കളുടെ ഭൂമി 
യുടെമേലും, തനതു സംസ്ക്കാരങ്ങളുടെ മേലുള്ള 
അവകാശബോധം എന്നിവയൊക്കെ പാശ്ചാത്യ സാ്മാ 
ജ്യങ്ങളോടു പടപൊരുതുവാന്‍ ഏഷ്യയിലെയും, ആപ്ഫി 
ക്കയിലെയും, ലാറ്റിനമേരിക്കയിലേയും ജനങ്ങളെ 
പ്രാപ്തരാക്കി. എന്നാലിതിനും അരനൂറ്റാണ്ടു മുന്‍പു 
തന്നെ ഭാരത സഭയുടെ തനിമയും, സ്വാതന്ത്ര്യവും കാത്തു 
സൂക്ഷിയ്ക്കുവാന്‍ മലങ്കരസഭാമക്കള്‍ക്ക്‌ ധൈര്യം 
പകര്‍ന്ന കര്‍മ്മശേഷിയുള്ള ആത്മീയ പിതാവായിരുന്നു 
പ. വട്ടശ്ശേരില്‍ ഗീവറുഗീസ്‌ മാര്‍ ദീവന്നാസ്യോസ്‌ തിരു 
മേനി. തീര്‍ച്ചയായും, മഹാത്മാഗാന്ധിയെപ്പോലുള്ള 
ഭാരതീയരായ സ്വാതന്ത്ര്യ സമരഭടന്മാരുടെ പ്രവര്‍ത്ത 
നങ്ങളും, .്രിട്ടീഷ സാ്മാജ്യത്തെ വെല്ലുവിളിയ്ക്കാന്‍ 
അവര്‍ കാട്ടിയ ധൈര്യവും തിരുമേനിയെ സ്വാധീനിച്ചു 
കാണണം. 1876 ലെ മുളന്തുരുത്തി സുന്നഹദോസിനു 
ശേഷം അന്ത്യോഖ്യാ സുറിയാനി സഭ ഈ സഭയെ തങ്ങ 
ളുടെ വെറും ഒരു കോളണിയായി മാത്രം കണ്ട്‌ ധിക്കാര 
പരമായി പെരുമാറുവാന്‍ തുടങ്ങിയതു മുതല്‍ സ്വാതന്ത്ര്യ 
വാഞ്ചയുള്ള മലങ്കരസഭാ മക്കള്‍ അതിനെതിരായി 


ശക്തമായി പ്രതികരിയ്ക്കുവാനും പ്രേരിതരായിത്തീ 
ര്‍ന്നു. 

ചില ആളുകള്‍ ചോദിക്കുന്ന ഒരു ചോദ്യമാണ്‌ 
അന്ത്യോഖ്യയോട്‌ ഇത്ര വലിയ എതിര്‍പ്പാണ്‌ മലങ്കര 
സഭയ്ക്ക്‌ ഉള്ളതെങ്കില്‍ ഇപ്പോഴും എന്തിനാണ്‌ സുറി 
യാനി ഭാഷയും സുറിയാനി സഭയുടെ ആരാധനാരീതി 
കളും അതുപോലെ നിലനിര്‍ത്തിയിരിക്കുന്നത്‌ എന്ന്‌. 
കോളനി വാഴ്ചയ്ക്കെതിരായി രാഷ്ദ്രീയമായി പട 
പൊരുതിയ രാഷ്ര്രങ്ങളൊന്നും തന്നെ കോളനിയുടെ 
ഭാഷമാറ്റുവാനോ ഗുണപരമായ മറ്റ്‌ സംഗതികള്‍ മാറ്റു 
വാനോ ശ്രമിച്ചിട്ടില്ല. ഇംഗ്ലീഷും, ഫ്രഞ്ചും, ജര്‍മ്മനും, 
സ്പാനീഷും ഒക്കെ വികസ്വര രാജ്യങ്ങളുടെ ഭാഷക 
ളായി ഇപ്പോഴും നിലനില്‍ക്കുന്നു. ഇന്ത്യയിലെ പാര്‍ല 
മെന്ററി സംവിധാനവും വലിയ ഒരളവുവരെ ബ്രിട്ടീഷു 
കാരുടെ രീതികളില്‍ നിന്ന്‌ കടമെടുത്തതാണ്‌. പ. 
വട്ടശ്ശേരില്‍ തിരുമേനിയ്ക്ക്‌ ക്രൈസ്തവസഭയുടെ 
ഈറ്റില്ലമായിരുന്ന അന്ത്യോഖ്യയോടോ, അതിന്റെ 
ആത്മീയ ചൈതന്യമുള്ള ആരാധനയോടോ, കലര്‍ 


പ്പില്ലാത്ത വിശ്വാസത്തോടോ ഒരു എതിര്‍പ്പും ഉണ്ടാ 
യിരുന്നില്ല. അദ്ദേഹത്തിന്റെ യാമപ്രാര്‍ത്ഥനകളും, 
നോമ്പ്‌-ഉപവാസങ്ങളും, ആരാധനകളും, വിശ്വാസ 
ര്രഖ്യാപനങ്ങളുമെല്ലാം ഇതിനു നല്ല ഉദാഹരണങ്ങ 
ളാണ്‌. ഇന്നത്തെ നിലയില്‍ ഒരു ഡോക്ടറല്‍ തീസിസ്‌ 
പോലെ അദ്ദേഹം രചിച്ചു മതോപദേശസാരവും 
ഇക്കാര്യം വെളിവാക്കുന്നുണ്ട്‌. എന്നാല്‍ മലങ്കരയിലെ 
സഭ അന്ത്യോഖ്യന്‍ സുറിയാനി സഭയുടെ മിഷന്‍ പ്രവര്‍ 
ത്തനത്തിന്റെ ഫലമായല്ല, മറിച്ച്‌ യേശുക്രിസ്തുവിന്റെ 
അപ്പോസ്തോലനായ മാര്‍ത്തോമ്മാ ശ്ലീഹായുടെ സുവി 
ശേഷഫലമായി സ്ഥാപിക്കപ്പെട്ടതാണെന്നുള്ള അടി 
സ്ഥാനബോധ്യമാണ്‌ സ്രമാജ്യ പ്രവണതയ്ക്കെതിരെ 
പോരാടുവാന്‍ അദ്ദേഹത്തെ സഹായിച്ചത്‌. 16 നൂറ്റാണ്ടു 
കളില്‍ സ്വതന്ത്രമായിക്കഴിഞ്ഞ ഒരു സഭയെ കേവലം 
അന്ത്യോഖ്യന്‍ സഭയുടെ ഒരു കോളനിയായി മാത്രം 
കരുതി പ ഭാതിക വതനി കണ്ണുനട്ട 
വരെയാണ്‌ അദ്ദേഹം ചോദ്യം ചെയ്തത്‌. ഈ പുരാതന 
സഭയുടെ അംഗങ്ങള്‍ അധ്വാനിച്ചും പരമ്പരാഗതമായി 


ആര്‍ജ്ജിച്ചെടുത്ത പള്ളികളും സ്ഥാവരജംഗമ സ്വത്തു 
ക്കളും ഭരിയ്ക്കപ്പെടുവാന്‍ തദ്ദേശീയമായ ഒരു സംവി 
ധാനവും ഭരണഘടനയും ഉണ്ടാവണമെന്നുള്ള അദ്ദേ 
ഹത്തിന്റെ ദര്‍ശനം അഭിനന്ദനാര്‍ഹമാണ്‌. 

പൊതുവെ പറഞ്ഞാല്‍, പ. വട്ടശ്ശേരില്‍ തിരുമേനി 
കാപട്യമില്ലാത്ത ആദ്ധ്യാത്മികതയും, ആഴമായ ദൈവ 
ശാസ്ത്ര ജ്ഞാനവും, പ്രസംഗ പാടവവും, സ്വാതന്ത്യ 
ബോധവുമുള്ള ഒരു പിതാവായിരുന്നു. സഭയുടെ സ്വത്തു 
ക്കളുടെ ഭരണസംവിധാനത്തില്‍ അത്മായക്കാരുടെ 
പ്രാതിനിധ്യം ഉറപ്പാക്കുവാനും, വിശ്വാസികളുടെ 
അഭിപ്രായങ്ങളെയും, നിര്‍ദ്ദേശങ്ങളെയും ഉള്‍ക്കൊള്ളി 
ക്കുവാനും ഉതകുന്ന തരത്തിലുള്ള ഒരു സഭാഭരണ 
ഘടന വിഭാവനം ചെയ്തത്‌ ജനാധിപത്യത്തോടുള്ള 
അദ്ദേഹത്തിന്റെ ബഹുമാനത്തെ വ്യക്തമാക്കുന്നു. 
ചുരുക്കത്തില്‍, ആധുനിക മനുഷ്യന്റെ സ്വാതന്ത്രവും 
അന്തസ്സും നിലനിര്‍ത്തിക്കൊണ്ടുവേണം ഒരു സഭ 
പ്രവര്‍ത്തിയ്ക്കുവാന്‍ എന്നതായിരുന്നു അദ്ദേഹത്തിന്റെ 
ദര്‍ശനം. സമൂഹത്തിന്റെ ഉത്ക്കര്‍ഷയും അദ്ദേഹ 
ത്തിന്റെ മുന്‍ഗണനയിലുള്ള വിഷയമായിരുന്നു. ഉദാ 
ഹരണമായി തിരുവല്ലാ ബാലികാമഠം സ്കൂളിന്റെ 
പ്രവര്‍ത്തനവുമായി ബന്ധപ്പെടുത്തി പെണ്‍കുട്ടിക 
ളുടെ വിദ്യാഭ്യാസത്തെപ്പറ്റി അദ്ദേഹം പറയുന്നതു 
ശ്രദ്ധിയ്ക്കുക: “ഈ നാട്ടില്‍ സാധാരണ ലിദ്യാഭ്യാസ 
പദ്ധതിയിത്‌ കാണുന വിഷയങ്ങള്‍ മാഠ്രതം പഠിച്ച്‌ ഉത്‌ 
ക്ൃഫ്്ട വിദ്യാലയങ്ങളിലേക്ക്‌ കടക്കുനാതിന്‌ ചുരുക്കം 
ബ്ഥചലികമാര്‌ ഉണ്ടാവാനേ എളുച്ഛമുള്ളു. നമ്മുടെ സമു 
ദാധായത്ത!ത്‌ താഗികപചക്ഷ്ഥ ബ്ഥഷികമാരക്കും തമവശ്യ 
മുള്ളത്‌ ഈ രിത?യിലുകളൂള അഭ്യസനമമ്ല. കുടുംബങ്ങ 
ളില്‍ വേങടപേോലെ ശുചിത്വം പഠഥിക്കുക, കുടുംബ 
സബെന്ധമായ കാര്യങ്ങശ്‌ കണിശ്മായും വ്ൃൃത്തിയഥയും 
ദൈറ്‌കമായും നടത്തുക. ഉത്തമ ര1തിയിത്‌ മക്കളെ 
വളരീത്തുക, ഉത്തമ ഭാര്യമാരും റഗിശുദ്ഥ മാതാക്കളു 
മായ? കുടുംങ്/ത്തെ നയിക്കുക മുതലായ വിഷയങ്ങ 
മിത്‌ പഠിത്വവും ചരിശ7ലനവ്ും സ്സമന്ധഗദിച്ച/ ബ്ഥഥിക 
മാരെയാണ്‌ നമ്മുടെ സമുദ്ധയത്തിത്‌ അത്യാവശ്യപ്പെ/ 
ക്ടിരിക്കുന്നത്‌” (1922 ല്‍ പുറപ്പെടുവിച്ച 1044-ാം നമ്പര്‍ 
കല്പന]. 


ഭാസുര സ്മൃതി : പ. വട്ടശ്ശേരില്‍ തിരുമേനി ഓര്‍മ്മപ്പെരുന്നാള്‍ സപ്പിമെന്റ്‌ 2023 


വട്ടശ്ശരിത തിരുമേനി 
_ തീപ്പുളകളിത സ്ഫുടം ചെ൬)൫൫ട്ട 


വിശുദ്ധന്‍ 


ഫാ. ഡോ. തോമസ്‌ വര്‍ഗ്ഗീസ്‌ അമയില്‍ (വെദിഭ ട്രി) 


രിശുദ്ധനായ വട്ടശ്ശേരില്‍ 
ഗീവര്‍ഗ്ഗീസ്‌ മാര്‍ ദീവന്നാ 
സ്്യോസ്‌ തിരുമേനി മലങ്കരസഭാ 
ഗാത്രത്തിലെ ദീപ്ത സ്മരണ 
യാണ്‌. സ്വാതന്ത്രയദാഹം മനു 
ഷ്യസഹജമാണ്‌. എന്നാല്‍ ഈ 
സ്വപ്നസാക്ഷാത്ക്കാരത്തി 
നായി അഗ്നിച്ചുളകളുടെ നടു 
വിലൂടെ പ്രയാണം ചെയ്യുന്ന 
വര്‍ അംഗുലീപരിമിതമാണ്‌. 
ദര്‍ശനത്തിന്റെയും തപോനിഷ്ഠയുടെയും (പാര്‍ത്ഥ 
നയുടെയും കരുത്താര്‍ജ്ജിച്ചവര്‍ക്കുമാധ്രമേ ഇത്തരം 
നിയോഗങ്ങള്‍ ഏറ്റെടുക്കുവാന്‍ കഴിയുകയുള്ളൂ. 
വര്‍ത്തമാനകാല ജീവിത ദര്‍ശനങ്ങളില്‍ സുരക്ഷിതത്വ 
ത്തിന്റെ ഇടങ്ങളെ പ്രണയിക്കുന്നവരും, സകലത്തോടും 
വിധേയപ്പെടുന്നവരും നിശബ്ദതയും ഒളിച്ചോട്ടവും 
പതിവു ശൈലികളാക്കി മാറ്റുന്നവരും ഉണ്ടാകാം. 
ഇത്തരം മുഖംമൂടികള്‍ വിദഗ്ധമായി ധരിക്കപ്പെടാം 
എന്നതിനാണ്‌ ഈ തലമുറയുടെ അന്വേഷണം. 
ഹാഗിയോഗ്രാഫി വിശുദ്ധരുടെ സഞ്ചാരപഥങ്ങ 
ളാണ്‌. മൌനിയാകുന്നവര്‍ മാത്രമല്ല വിശുദ്ധര്‍. മാനത്തില്‍ 
നിന്ന്‌ സ്ഫുടം ചെയ്യപ്പെട്ട്‌ പ്രവാചക ശബ്ദം ഉയര്‍ത്തു 
ന്നവന്‍ കൂടിയാണ്‌ വിശുദ്ധന്‍. മലങ്കര സഭയെ ഇട 
ത്താവളമാക്കുവാന്‍ ആഗ്രഹിച്ചവര്‍ക്കുനേരെ ഉയര്‍ന്ന 
സിംഹഗര്‍ജ്ജനം പരി. വട്ടശ്ശേരില്‍ തിരുമേനിയുടേതാ 
യിരുന്നു. നിലപാടുകള്‍ക്കുവേണ്ടി കാര്‍ക്കശ്യത്തോടെ 
നിലകൊള്ളു മ്പോഴും അനുരഞ്ജനത്തിനു വേണ്ടി 
ഭൂമിയോളം താഴുവാന്‍ സദാ സന്നദ്ധനായിരുന്നു. തന്റെ 
സ്താത്തിക്കോന്‍ സമര്‍പ്പണവേളയില്‍ ഈ നിലപാടു 
കളുടെ രാജകുമാരന്റെ സുന്ദരചിധ്രം വെളിവാകുന്നു. 
പിന്തുടര്‍ച്ചക്കാരന്‍ എന്ന നാമം വെട്ടി സഹായക്കാരന്‍ 
എന്ന്‌ എഴുതുവാനുള്ള പരിശ്രമങ്ങളെ എത്ര ധീരമാ 
യാണ്‌ പരി. പിതാവ്‌ പ്രതിരോധിക്കുന്നത്‌. ഈ പ്രതി 
രോധമാണ്‌ നാം ഇന്ന്‌ അനുഭവിക്കുന്ന സ്വാതന്ത്ര്യം. 
കനല്‍ വഴികളെ സ്വീകരിക്കേണ്ടിവന്നാലും അടിമയാ 
കാനില്ല എന്ന ധീരമായനിലപാട്‌. വ്യക്തിപരമായി 
ലഭിക്കപ്പെടാവുന്ന സാദ്ധ്യതകളെ തള്ളിക്കളഞ്ഞ ഒരു 
ജനതയുടെ സ്വാത്ര്ത്രദാഹത്തിന്റെ ര്രതീകമായി 
മാറിയ പരിശുദ്ധന്‍. 

“നടന്നുതുടങ്ങിയ ഒരാളും നടന്നു നീങ്ങാത്ത ഒരാളും 
തമ്മിലുള്ള ദൂരം സഞ്ചാരത്തിന്റെ ദൂരം മാതമല്ല അനു 
ഭവത്തിന്റെ ദൂരം കൂടിയാണ്‌. നടന്നുതുടങ്ങിയ നിമിഷ 
ത്തിലറിയാം യഥാര്‍ത്ഥ പോരാളിക്ക്‌ തന്റെ പാതയെ 
പറ്റി. കല്ലും വളവും പര്‍വ്ൃതങ്ങളും അവനെ തളര്‍ത്തു 
കയില്ല. തലചായ്ക്കാനിടയില്ലാത്ത ദുരിതങ്ങള്‍ കൂടെ 


യുണ്ടാവാം. ഉറക്കമില്ലായ്മകളുണ്ടാവാം. അവന്‍ പരാതി 
കളില്ല. യഥാര്‍ത്ഥ പോരാളിക്കറിയാം ഈ വഴി ദൈവത്തി 
ന്റേതാണ്‌”. പരി. വട്ടശ്ശേരില്‍ തിരുമേനിയെപ്പറ്റി അമ്പര്‍ 
ത്ഥമാകുന്ന വാക്കുകളാണിവ. 

സത്യത്തിന്‌ കാവല്‍ നില്‍ക്കുക പരിപാവനമായ 
ആത്മീയ ദൌത്യമാണ്‌. സത്യം എന്ന പദം തന്നെ 
വിചാരണ ചെയ്യപ്പെടുന്ന ലോകത്താണ്‌ നാം ജീവിക്കു 
ന്നത്‌. നമ്മുടെ അന്വേഷണങ്ങള്‍ സത്യാനന്തര വിശു 
ദ്ധിയെപ്പറ്റിയാണ്‌. വ്യാജത്തിന്റെ പതിപ്പുകളെ സത്യ 
ത്തിന്റെ പേരിലവതരിപ്പിക്കുന്ന സമീപ ശൈലികളോ 
ടാണ്‌ വിശുദ്ധനായ വട്ടശ്ശേരില്‍ തിരുമേനി നടത്തിയ 
പോരാട്ടങ്ങള്‍. വധഭീഷണികളുടെയും, കാലുമാറ്റങ്ങളു 
ടെയും, ഭരണകൂട ഭീഷണികളുടെയും നടുവില്‍ സത്യ 
ത്തിന്റെ വിശുദ്ധിയ്ക്കായി ഇമചിമ്മാതെ കാവല്‍ നിന്ന്‌ 
മലങ്കരയുടെ മഹിതാചാര്യന്‍ ധീരോധാത്ത വിശുദ്ധനാണ്‌. 

ഈ പുണൃപിതാവിന്റെ ര്രാന്തദര്‍ശനങ്ങള്‍ മലങ്കര 
യുടെ ചരിത്രത്തില്‍ പകര്‍ന്ന ആത്മവിശ്വാസം അക്ഷര 
ങ്ങളില്‍ ആവാഹിക്കുക ദുഷ്ക്കരമാണ്‌. ജനാധിപത്യ 
ത്തെയും എപ്പിസ്‌ക്കോപ്പസിയെയും സംയോജിപ്പിച്ചു 
കൊണ്ട്‌ സുസ്ഥിരമായ ഭരണം മലങ്കരയില്‍ ഉറപ്പാക്കു 
വാന്‍ തിരുമേനി ആഗ്രഹിക്കുകയും പ്രയത്നിക്കുകയും 
ചെയ്തു. ഭരണപരമായ സ്ഥിരതകളാണ്‌ കൊളോണി 
യല്‍ നുഴഞ്ഞുകയറ്റത്തിന്റെ അവസരമെന്ന്‌ തിരിച്ച 
റിഞ്ഞ പരിശുദ്ധന്‍ അത്തരം സാദ്ധ്യതകളെ ഇല്ലാ 
തെയാക്കാന്‍ പരിശ്രമിച്ചതിന്റെ നിത്യസ്മരണയാണ്‌ 
1934 ലെ ഭരണഘടന. നീതിപീഠങ്ങള്‍ കാവല്‍ നിന്ന, 
കുത്രന്രങ്ങള്‍ക്ക്‌ മായിച്ചുകളയാന്‍ കഴിയാത്ത മലങ്കര 
യുടെ രജതരേഖയായി ഈ ഭരണഘടന ഇന്നും പരില 
സിക്കുന്നു. 

നല്ല വാക്കുകള്‍ മാത്രമല്ല നല്ല നിലപാടുകള്‍ കൂടി 
യാണ്‌ സ്വാത്ര്ത്രത്തിലേക്കുള്ള വഴി തുറക്കുന്നത്‌. 
ദൈവത്താല്‍ നയിക്കപ്പെടുന്ന സഞ്ചാരിക്കേ സമര്‍പ്പിത 
നാകാന്‍ കഴിയുകയുള്ളു. തന്റെ യാത്ര ഒരു കല്ലേറുദൂര 
ത്താണ്‌ എന്ന്‌ തിരിച്ചറിയുമ്പോഴും ദീരരായ യാത്രക്കാര്‍ 
ക്കറിയാം താന്‍ സഞ്ചരിക്കുന്നതും തന്റെ ജനതയെ 
കൊണ്ഞെത്തിയ്ക്കുന്നതും വിമോചനത്തിന്റെ പൊന്‍ പുല 
രിയിലേക്കാണെന്ന്‌. അപരനുവേണ്ടി ജീവിക്കുകയും 
ലോകത്തിനുവേണ്ടി സ്വപ്നം നെയ്യുകയും ചെയ്യുന്നവര്‍ 
അവധാനതയോടും സ്നേഹത്തോടും ഏറ്റുവാങ്ങുന്ന 
തലവരകള്‍ ഉണ്ട്‌. ഈ തലവരകള്‍ വ്ൃക്തിജീവിത 
ത്തില്‍ അസ്വസ്ഥതകള്‍ കോറിയിടാമെങ്കിലും തല 
മുറയ്ക്ക്‌ സ്വാതന്ത്രയത്തിന്റെ വെള്ളി വെളിച്ചം വിത 
റുകതന്നെ ചെയ്യും. മലങ്കരസഭയുടെ ചരിത്രത്തിലെ 
പകരക്കാരനില്ലാത്ത നാമവും സാന്നിദ്ധ്യവുമാണ്‌ പരി. 
വട്ടശ്ശേരില്‍ തിരുമേനി. 

പരിശുദ്ധ വട്ടശ്ശേരില്‍ 
ഗീവര്‍ഗീസ്‌ മാര ദീവന്നാസിയോസ്‌ 


തിരുമേനി 


ശ്രീ. റോണി വര്‍ഗീസ്‌ (അതമായ ദ്രസ്റി) 


രിശുദ്ധ മാര്‍ത്തോമാ 

ശ്ലീഹായാല്‍ സ്ഥാപിത 
മായ മലങ്കര സഭയുടെ ചരിത്ര 
ത്താളുകളില്‍ നിന്നും ഒരിക്കലും 
മാറ്റപ്പെടുവാന്‍ സാധിക്കാത്ത 
നാമമാണ്‌ പരിശുദ്ധ വട്ടശ്ശേരില്‍ 
ഗീവര്‍ഗീസ്‌ മാര്‍ ദീവന്നാസി 
യോസ്‌ തിരുമേനിയുടേത്‌. മല 
ങകകര സഭയുടെ സ്വാതന്ത്രത്തിനു 
വേണ്ടി അഹോരാത്രം പ്രയത്നിച്ചു എന്നതുകൊണ്ട്‌ 
മാത്രമല്ല അദ്ദേഹം ചിരസ്മരണീയനായിരിക്കുന്നത്‌. 
ആഴമായ ദൈവസ്നേഹവും പ്രകടനപരതയില്ലാത്ത 
ഭക്തി ജീവിതവും ദൈവത്തെ അവലംബം ആക്കിയുള്ള 
ക്രാന്തദര്‍ശിത്വവും അപാരമായ വേദശാസ്ത്ര വിജ്ഞാ 
നവും കളങ്കം ഏല്‍ക്കാത്ത ജീവിതവിശുദ്ധിയും അദ്ദേ 
ഹത്തെ മലങ്കര മണ്ണില്‍ എന്നും ഓര്‍മിക്കുന്ന, സുഗന്ധം 
പരത്തുന്ന ഒരു മഹാവ്യക്ഷമാക്കി തീര്‍ത്തു. പരിശുദ്ധ 
വട്ടശ്ശേരില്‍ തിരുമേനിയുടെ കബറിടത്തില്‍ അദ്ദേഹ 
ത്തിന്റെ ശിഷ്യന്‍ കൂടിയായ പരി. ബസേലിയോസ്‌ 
ഗീവര്‍ഗീസ്‌ ദ്വിതീയന്‍ ബാവാ എഴുതിവെച്ച ചെറിയ 
കുറിപ്പ്‌ ആ ജീവിതത്തെ കുറിച്ചുള്ള വലിയ സാക്ഷ്യ 
മാണ്‌ "11൦ ന ഗി ൯൧ ദന വിട ലിം. കാലയവനി 
കക്കുള്ളില്‍ ഓരോരുത്തരായി മറയപ്പെടു മ്പോള്‍ 
മനുഷ്യസഹജമായ മറവി ബാധിക്കുക സ്വാഭാവിക 
മാണ്‌. എന്നാല്‍ പരിശുദ്ധ വട്ടശ്ശേരില്‍ മാര്‍ ദീവന്നാ 
സിയോസ്‌ പ്രഭാതനക്ഷത്രം പോലെ എല്ലാ ഹൃദയങ്ങ 
ളിലും കാലത്തെ അതിജീവിച്ചു ഒളി പകരുന്നു. മൂന്നു 
വിധങ്ങളില്‍ ആ പുണൃജീവിതത്തെ നമുക്ക്‌ മനസ്സി 
ലാക്കാം. 


പ്രാര്‍ത്ഥനയില്‍ കുടി ലഭിച്ചു ആത്മീയ ധൈര്യം 

മലങ്കരസഭയുടെ പ്രതിസന്ധിഘട്ടത്തില്‍ സഭയെ 
നയിച്ച എല്ലാ പിതാക്കന്മാരും വിശ്വാസികളുടെ കൂട്ടവും 
സാധാരണക്കാരും വൈദേശിക ശക്തികളോട്‌ കിടപിടി 
ക്കുവാന്‍ തക്കവണ്ണമുള്ള വലിയ ആള്‍ ബലമോ സാമ്പ 
ത്തിക സുരക്ഷിതത്വമോ വലിയ വിദ്യാഭ്യാസ മഹി 
മയോ ഒന്നും അവകാശപ്പെടുവാന്‍ ഇല്ലാത്തവരുമായി 
രുന്നു. പക്ഷേ സാധാരണക്കാരായ ഇവര്‍ വഴിയായി 
അസാധാരണമായ കാര്യങ്ങള്‍ ദൈവം പ്രവര്‍ത്തിച്ചു 
എന്നതാണ്‌ നമ്മെ അത്ഭുതപ്പെടുത്തേണ്ടത്‌. “ഒരു 
സൈന്യമെന്റെ നേരെ പാളയം ഇറങ്ങിയാലും ഞാന്‍ 
ഭയപ്പെടുകയില്ല. എനിക്ക്‌ യുദ്ധം നേരിടേണ്ടി വന്നാലും 
ഞാന്‍ നിര്‍ഭയമായിരിക്കും” എന്ന സങ്കീര്‍ത്തനവാക്യം 
അക്ഷരംപ്രതി ഇവരുടെ ജീവിതത്തില്‍ നിറവേറപ്പെട്ടു. 
എവിടെനിന്നാണ്‌ ഇവര്‍ ആര്‍ജിച്ച ശക്തി? “എന്റെ 
സഹായം ആകാശവും ഭൂമിയും സൃഷ്ടിച്ച യഹോവയില്‍ 
നിന്നു വരുന്നു” എന്ന്‌ അര്‍ത്ഥ ശങ്കക്കിടവരാതെ പറയു 
വാന്‍ തക്കവിധത്തില്‍ ദൈവവുമായി അവര്‍ നിലനിര്‍ 
ത്തിയ ആഴമായ ബന്ധമാണ്‌ അവരെ അപാരധൈര്യ 
ശാലികള്‍ ആക്കിയത്‌. ദൈവം കൂടെയുള്ളവനന്‍ ഈ 
ലോകത്തിലെ ഭയപ്പെടുത്തുന്ന യാതൊന്നിനെയും 
പേടിക്കേണ്ടി വരികയില്ല എന്നതാണ്‌ സത്യം. പരി 
ശുദ്ധ പരുമല തിരുമേനിയുടെ ജീവിതത്തില്‍ നിന്ന്‌ 
സ്വാംശീകരിച്ച വിശുദ്ധിയും പ്രാര്‍ത്ഥനാ ജീവിതവും 
അദ്ദേഹത്തിന്റെ ശിഷ്യനായ മോര്‍ ദീവന്നാസിയോ 
സില്‍ വിളങ്ങി നിന്നു. പരിശുദ്ധ ബസേലിയോസ്‌ 
ഗീവര്‍ഗീസ്‌ ദ്വിതീയന്‍ ബാവയുടെയും പരിശുദ്ധ 
പാമ്പാടി തിരുമേനിയുടെയും ഗുരുസ്ഥാനത്ത്‌ പിതാവ്‌ 

അവരോധിതനായി എന്ന്‌ കാണുമ്പോള്‍ ആ ജീവി 
തം അനന്തര തലമുറകളിലേക്ക്‌ പകര്‍ത്തി കൊടുത്ത 
വിശുദ്ധിയുടെ സ്ഫുരണങ്ങള്‍ എത്ര വലുതായിരുന്നു 
എന്നത്‌ സംശയലേശമെന്യേ നമുക്ക്‌ സാക്ഷിക്കാം. 
സഭയ്ക്ക്‌ നേരിടേണ്ടി വന്ന എല്ലാ പ്രതിസന്ധികളിലും 
ആഭ്യന്തരവും വൈദേശികവുമായ വെല്ലുവിളികളിലും 
ഈ പിതാവ്‌ തളര്‍ന്നു പോകാതെ നിലകൊണ്ടത്‌ 
പ്രാര്‍ത്ഥനയില്‍ കൂടി നേടിയെടുത്ത ആത്മധൈ 
ര്യം തന്നെയാണ്‌. ആ ആത്മീയധൈര്യം സമ്മാനിച്ച 
സ്വാതന്ത്ര്യമാണ്‌ നാമിന്ന്‌ അനുഭവിക്കുന്നത്‌. 


ആഴമായ വേദവിജ്ഞാനവും 
വേദശാസ്ര്രബോധ്യവും 

മലങ്കരസഭയ്ക്ക്‌ അടിസ്ഥാനപരമായ വേദശാസ്ര്‍്ര 
വിഷയങ്ങള്‍ സംബന്ധിച്ച്‌ ഒരു ആധികാരിക രേഖ 
പ്രസിദ്ധപ്പെടുത്തുന്നതില്‍ പരിശുദ്ധ വട്ടശ്ശേരില്‍ തിരു 
മേനി വഹിച്ച പജ: അവിസ്മരണീയമാണ്‌. മതോപദേ 
ശസാരങ്ങള്‍ എന്ന പേരില്‍ പ്രസിദ്ധീകരിക്കപ്പെട്ട സഭാ 
വിജ്ഞാനീയ്രരന്ഥം എല്ലാ കാലത്തേക്കും ഒരു മുതല്‍ 
ക്കൂട്ടാണ്‌. പഴയ സെമിനാരിയില്‍ വിദ്യാര്‍ത്ഥികളെ 
പഠിപ്പിക്കുവാന്‍ തക്കവണ്ണം വട്ടശ്ശേരില്‍ മല്‍പ്പാന്‍ തയ്യാ 
റാക്കിയ നോട്ടാണ്‌ ഈ ഗ്രന്ഥമായി പരിണമിച്ചത്‌. 
വിശുദ്ധ കൂദാശകളെക്കുറിച്ചും സഭയെക്കുറിച്ചും സഭാ 
പാരമ്പര്യങ്ങളെകുറിച്ചും ആധികാരികമായ വിവരണം 
നല്‍കുന്ന ഈ ഗ്രന്ഥമാണ്‌ ഇന്നും സഭാവിജ്ഞാനീ 
യത്തില്‍ ആധാരശിലയായി ഉപയോഗിച്ചുവരുന്നത്‌. 
ആഴമായ ദൈവശാസ്ധ്രബോധവും വേദപുസ്തക 
പഠനവും സഭാപിതാക്കന്മാരുടെ ദര്‍ശനങ്ങളും തിരിച്ച 
റിയുവാന്‍ സാധ്യമാകാത്ത ഒരാള്‍ക്ക്‌ സ്വപ്നംപോലും 
കാണുവാന്‍ സാധ്യമാകുന്ന ഒന്നല്ല ഈ രചന. അതായത്‌ 
വട്ടശ്ശേരില്‍ തിരുമേനി ദൈവവചനത്തിന്റെ പൊരുളു 
കളെയും സഭാദര്‍ശനങ്ങളെയും സഭാവിജ്ഞാനീയ 
ത്തേയും ആഴത്തില്‍ മനസ്സിലാക്കിയിരുന്നു എന്നര്‍ത്ഥം. 
സുറിയാനി ഭാഷാപ്രവേശിക, മലയാളത്തിലുള്ള ആരാ 
ധനാക്രമങ്ങള്‍ എന്നിവയുടെ രൂപീകരണത്തിലും ഈ 
പരിശുദ്ധ പിതാവ്‌ വഹിച്ച പങ്ക്‌: നിസ്തുലമാണ്‌. 
സഭാസ്വാതന്ത്രൃത്തെ ജീവനോളം 
വിലപ്പെട്ടതായി കണ്ട പിതാവ്‌ 

ഡോ. സാമുവല്‍ ചന്ദനപ്പള്ളിയുടെ വാക്കുകള്‍ ഇപ്ര 
കാരമാണ്‌, “മലങ്കരസഭാന്തരീക്ഷത്തില്‍ ഇരുപതാം 
നൂറ്റാണ്ടിന്റെ പുലര്‍കാലത്തില്‍ തെളിഞ്ഞ ബഹുമുഖ 
പ്രതിഭയാണ്‌ വട്ടശ്ശേരില്‍ മാര്‍ ദീവന്നാസ്യോസ്‌ മ്മരെതാ 
പ്പോലീത്താ. സ്വയം ശീര്‍ഷകത്വവും സ്വയം ഭരണാധി 
കാരവുമുള്ള സ്വത്ര്ത്രവും തദ്ദേശീയവുമായ സഭയ്ക്കു 
വേണ്ടി ആത്മീയ അധികാരത്തിന്റെ അംശവടി ആയുധ 
മായി സ്വീകരിച്ചുകൊണ്ട്‌ അദ്ദേഹം പോരാടി.” സ്വത്ര്ര 
ഭാരതസഭ എന്നൊരു വികാരവും വിവേകവുമാണ്‌ 
അദ്ദേഹത്തെ ഭരിച്ചത്‌. സത്യത്തില്‍ 2017 ജൂലൈ മൂന്നിന്‌ 
ഭാരതത്തിന്റെ പരമോന്നത നീതി പീഠത്തില്‍ നിന്ന്‌ ഈ 
സഭയ്ക്ക്‌ ലഭിച്ച ദൈവത്തിന്റെ കൈയ്യൊപ്പുള്ള വിധി 
പരി. പിതാവിന്റെ സഭാ സ്വാതന്ത്രയദര്‍ശനത്തിന്‌ കാലം 
നല്‍കിയ സ്്‌നേഹസമ്മാനമാണ്‌. 1934-ലെ ഭരണ 


ഘടനയും 1912-ലെ കാതോലിക്കേറ്റ്‌ സ്ഥാപനവും സാധ്യ 
മായതിന്റെ പിന്നിലെ നീക്കങ്ങള്‍ അദ്ദേഹത്തിന്റെ 
സ്വാതന്ത്ര്യവാഞ്ഛയുടെ മകുടോദാഹരണങ്ങളാണ്‌. 
അദ്ദേഹത്തിന്റെ ദീപ്തമായ സ്മരണകള്‍ക്ക്‌ മുമ്പില്‍ 
ആദരവുകള്‍ അര്‍പ്പിക്കാം. ആ പുണ്യവാന്റെ മധ്യസ്ഥത 
നമുക്ക്‌ അഭയവും ബലവും ആകട്ടെ. 


നി 


പ്‌... 


ക്‌ 

ഭാസുര സ്‌ല്ൃതി : പ. വട്ടശ്ശേരില്‍ തിരുമേനി ഓര്‍മ്മപ്പെരുന്നാള്‍ സപ്പിമെന്റ്‌ 2023 


അമത്യത്തിതനിന്ന്‌ സ്വാത്ത്യത്തിലേയ്ക്ക്‌ 


അഡ്വ. ബിജു ഉമ്മന്‍ (അസോസിയേഷ്൯ സ്വെൂട്ടി) 


രിശുദ്ധ ഗീവറുഗീസ്‌ മാര്‍ 
( ളി തിരുമേനി 


ഭരിച്ച 1908 മുതല്‍ 1934 വരെ 
യുള്ള കാല്‍ശതാബ്ദം മലങ്കര 
സഭയുടെ ചരിത്രത്തിലെ ഏറ്റവും 
പ്രക്ഷുബ്ധമായ കാലഘട്ടം 
ആയിരുന്നു. മരണത്തെപ്പോലും 
അഭിമുഖീകരിക്കേണ്ടി വന്ന അവ 
സ്ഥകള്‍ ഈ കാലയളവില്‍ അദ്ദേ 
ഹത്തിനുണ്ടായി. മലങ്കരസമുദായത്തെ സമര്‍ത്ഥമായി 
നയിച്ചു അദ്ദേഹത്തെ സ്മരിക്കുന്നതിനു ഏറെക്കാലം 
കഴിയേണ്ടി വന്നു എന്നത്‌ ഒരു ദുഃഖസത്യമാണ്‌. പരി. 
തിരുമേനി കാലംചെയ്തു കാല്‍നൂറ്റാണ്ടിനുശേഷമായി 
രുന്നു ശ്രീ ൧/0 പാറേട്ടിലൂടെ ആ കുറവ്‌ പരിഹരിക്ക 
പ്പെട്ടത്‌. ര്രഹ്മാണ്ഡങ്ങളായ 4 വാല്യങ്ങളായിരുന്നു 
മലങ്കരന്രസാണികള്‍ എന്ന സീരീസിലൂടെ അദ്ദേഹം 
എഴുതി ക്രോഡീകരിച്ചു പ്രസിദ്ധീകരിച്ചത്‌. 
രണ്ടായിരം വര്‍ഷത്തെ പാരമ്പര്യം പേറുന്ന ഈ 
സഭയുടെ സ്വാതന്ത്ര്യത്തെ വലിച്ചു ദൂരത്തെറിഞ്ഞ്‌ ഒരു 
പുതിയ അടിമവ്യവസ്ഥിതി സൃഷ്ടിക്കാന്‍ സുശക്തമായ 
ശ്രമം ഭൂതകാലത്തു പലപ്പോള്‍ ഉണ്ടായപ്പോഴും ഒരോ 
കാലത്തിലും ഈ ജനതയ്ക്കാവശ്യമായ നേതൃത്വം 
നല്‍കുതിനു വേണ്ട ആളെയൊ ആളുകളെയോ ദൈവം 


ഉയര്‍ത്തിയിരുന്നു. മര്‍ത്തോമ്മശ്ലീഹാ സുവിശേഷം അറി 
യിച്ച മലങ്കരയെ കേവലം ഒരു “ഇടവക”-യുടെ നിലയി 
ലേക്ക്‌ ഇടിച്ചു താഴ്ത്തുക എന്നുള്ള ഗുഡലക്ഷ്യത്തെ 
മനസ്സിലാക്കുവാനുള്ള സാമര്‍ത്ഥ്യവും, തങ്ങളുടെ ജന്മാ 
വകാശം സംരക്ഷിക്കുന്നതിന്‌ ഇറങ്ങി പ്രവര്‍ത്തിക്കാന്‍ 


മ്‌ | 


൧ ഇ 11 ച്‌ ചവന 


2/20/0 4/2 010 16272 077൦൦) 1929 ദല ൧൦ റഗത്അമ൧00 0120 [വല്ലഗലീദ്മ ആമു0൦0൦ ( 22൧൧൭൪൫' 1/7) 


വേണ്ട കഴിവും തന്റെ ജനതയെ നേരായ പാതയില്‍ 
നയിക്കുന്നതിനും അവരെ ക്രമപ്പെടുത്തുന്നതിനും 
പരി.തിരുമേനിക്ക്‌ സാധിച്ചു. 

പേര്‍ഷ്യന്‍ മേലദ്ധ്യക്ഷന്മാരുടെ ആത്മീകനേത്ൃ 
ത്വത്തില്‍ അര്‍ക്കദിയാക്കോന്‍ അല്ലെങ്കില്‍ ജാതിക്കു 


2.70 4: 2 2/0സഥ്സ്്‌, 1270 റമ്മി 20/017)/625 1/0, 1227 ൨൧൧0൧5 825൧05 റവ 7, 
270 മത്ര ലിശ്മ സമ്ല0ട മല 120 1/0 2൭൦ 2/06000/2//05 0/8) 


കര്‍ത്തവ്യനില്‍ നിക്ഷിപ്തമായിരുന്ന വൈദീക മേലദ്ധ്യക്ഷ 
സ്ഥാനം മര്‍ത്തോമ്മ എന്ന നാമധേയത്തിലൂടെ വളര്‍ന്നു 
മലങ്കര മ്മെതാപ്പോലീത്തയായി അതിനെ കാതോലി 
ക്കേറ്റിന്‍െറ സ്ഥാപനത്തിലൂടെ പൂര്‍ണ്ണതയില്‍ പൂര്‍ത്തി 
യാക്കുന്നതിനും പരി. തിരുമേനിക്ക്‌ സാധിച്ചു. 

കോട്ടയം എം. ഡി. സെമിനാരിയുടെ സ്ഥാപകനായ 
പുലിക്കോട്ടില്‍ ജോസഫ്‌ മാര്‍ ദീവന്നാസ്യോസാണ്‌ മല 
അങ്കര സമുദായത്തെ വിദ്യാഭാസ പ്രവര്‍ത്തനങ്ങളിലേക്ക്‌ 
ആനയിച്ചത്‌. തിരുവല്ലാ എം. ജി. എം. ഹൈസ്കൂള്‍ 
സ്ഥാപിച്ച പരുമല മാര്‍ ഗ്രീഗോറിയോസും അദ്ദേഹത്തിന്റെ 
ഫ്രസ്വമായ ജീവിതകാലത്ത്‌ ആ വക പ്രവര്‍ത്തനങ്ങ 
ളില്‍ ഉത്സുകനായിരുന്നു. എന്നാല്‍ നാടിന്റെ നാനാഭാഗ 
ങ്ങളിലും വിദ്യാലയങ്ങള്‍ സ്ഥാപിച്ച്‌ ഒരു എം. ഡി. സ്കൂള്‍ 
ശൃഖലസൃഷ്ടിച്ചതും. നമ്മുടെ വനിതകളുടെ ആത്മികവും 
സാമൂഹൃവും ആയ പുരോഗതിയെ ലക്ഷ്യമാക്കി ഇന്ന്‌ 
അനേകമനേകം ശാഖകളിലൂടെ പ്രവര്‍ത്തിച്ചു വരുന്ന 
മര്‍ത്തമറിയം വനിതാസമാജം ജന്മമെടുത്തതും മലങ്കര 
സഭയിലെ ആധുനിക കാലഘട്ടത്തിലെ സന്ന്യാസ 
പ്രസ്ഥാനങ്ങളുടെ ഉത്ഭവവും ഈ സ്മര്യപുരുഷന്റെ 
കാലത്താണ്‌. മലങ്കര സഭയ്ക്ക്‌ ഒരു ഭരണഘടന എന്ന 
ആശയത്തിന്റെ ഉപജ്ഞാതാവും ഇദ്ദേഹമായിരുന്നു. 

പരി. പിതാവിന്റെ മദ്ധ്യസ്ഥത നമുക്ക്‌ കോട്ടയും 
കാവലുമാകട്ടെ. 


ഴൂ ലങ്കര സഭാഭാസുരന്‍ പരി. 
വട്ടശ്ശേരില്‍ ഗീവറുഗീസ്‌ 
മാര്‍ ദീവന്നാസ്യോസ്‌ തിരു 
മേനിയുടെ ഭാസുര സ്മൃതി 
ക്കിത്‌ 89-ാം ആണ്ട്‌. ഭാരത 
ക്രൈസ്തവ സഭയിലെ തദ്ദേശീയനായ ദ്വിതീയ പ്രഖ്യാ 
പിത പരിശുദ്ധന്‍, മലങ്കര സഭാഭാസുരന്‍ പരി. വട്ടശ്ശേരില്‍ 
ഗീവറുഗീസ്‌ മാര്‍ ദീവന്നാസ്യോസ്‌ തിരുമേനി 
യുടെ 89-0൦ ഓര്‍മ്മപ്പെരുന്നാള്‍ 2023 ഫെബ്രുവരി 23ന്‌ 
പരി. സഭ ആചരിക്കുന്നു. ദേശീയവും വൈദേശീക 
വുമായ അധിനിവേശത്തിന്റെ കനല്‍വഴികളില്‍ അടിപത 
റാതെ, മലങ്കര ന്രസാണിയുടെ സ്വത്വബോധം ഈട്ടിയുറ 
പ്പിച്ച്‌ സ്വാതന്ത്ര്യത്തിന്റെ വാതായനങ്ങളെ തുറന്നിട്ട 
ഭാസുര തേജസ്സ്‌, പരിശുദ്ധ വട്ടശ്ശേരില്‍ ഗീവര്‍ഗ്ഗീസ്‌ 
മാര്‍ ദീവന്നാസ്യോസ്‌ മ്മെതാപ്പോലീത്ത (1858-1934). 
പരി. ഗീവറുഗീസ്‌ ദ്വിതീയന്‍ ബാവാ പരിശുദ്ധന്റെ ചരമ 
പ്രസംഗത്തില്‍ ഇങ്ങനെ പറഞ്ഞു: “വലിയ നോമ്പിലെ 
ആദ്യ ശനിയാഴ്ചയായ ഇന്ന്‌, ഭൂലോക മല്പാനായ 
മാര്‍ അപ്രേമിന്റെ ഓര്‍മ്മദിവസമായ ഇന്ന്‌ മലങ്കരയുടെ 
വലിയ മല്പാന്‍ ദിവംഗതനായിരിക്കുന്നു. നമ്മുടെ 
കര്‍ത്താവിനുവേണ്ടി രക്തസാക്ഷിമരണം വഹിച്ച മാര്‍ 
തേവോദോറസ്‌ സഹദായുടെ ഓര്‍മ്മദിവസമായ ഇന്ന്‌ 
അതുപോലെയുള്ള പീഡകള്‍ സഭയ്ക്കുവേണ്ടി സഹിക്കു 
വാന്‍ മൌദ്യോന എന്ന നാമത്തിനു യോഗ്യനായിത്തീര്‍ 
ന്നിരിക്കുന്ന നമ്മുടെ മ്മെതാച്ചന്‍ കബറടക്കപ്പെടുന്നു”. 
ആ കബറിനു മുന്നില്‍ ഇങ്ങനെ രേഖപ്പെടുത്തി 11 ലനം 
ഗി ൯൧00൬൩ ബട ളി കാലത്തിനു മായിക്കാനാവാത്ത 
മഹത്വമുള്ളവന്‍. ഗുരുക്കന്മാരും മുന്‍ഗാമികളുമായ പുലി 
ക്കോട്ടില്‍ തിരുമേനിയുടെയും, പരി. പരുമല തിരുമേനി 
യുടെയും ശിക്ഷണത്തില്‍ വളര്‍ന്നുവരുകയും, അവര്‍ 
തെളിച്ച സത്യവിശ്വാസത്തിന്റെ ശോഭ അഭംഗുരം കാക്കു 
കയും ചെയ്ത പുണ്യപുരുഷന്‍. കോട്ടയം പഴയ സെമി 
നാരിയില്‍ സുറിയാനി മല്പാനായി നിയമിക്കപ്പെട്ട പിതാവ്‌ 
മതോപദേശസാരങ്ങള്‍ എന്ന കൃതിയിലൂടെ സഭയുടെ 


ഞ്ജ രണ്ഞു ന ന്‌ ബ്ല; മം 
ലു്‌ ള്‌! ക്‌ 


൩1.൮. 
എന്നു ചടങ്ങു നിര്വൃഹിക്കുന്ന അവസ്സരത്ത?ല്‍ പഴയസ്വെമ?നാരി കെടിടത്തിന്റെ പടിഞ്ഞാറുവശത്തുക്ൂള കുരിശുംതൊട്ടിക്കു സമ്പാ 
വച്ചെട്ടുത്ത ഫോട്ടോ. 


വിശ്വാസ തത്വങ്ങളെ ലളിതമായി പഠിപ്പിച്ചു. 

മലങ്കര സഭയുടെ സ്വാതന്ത്ര്യം പരിരക്ഷിക്കുന്നതി 
നായി അനേകം പ്രതിസന്ധികള്‍ നേരിട്ടെങ്കിലും വിരുദ്ധത 
കള്‍ക്കുമുമ്പില്‍, മാര്‍ത്തോമ്മായുടെ മാര്‍ഗ്ഗത്തിനുവേണ്ടി, 
ദേശീയതയ്ക്കുവേണ്ടി അടരാടി. വ്യവഹാരങ്ങൾക്കു നടു 
വിലും, ആത്മീയതയുടെ ഉത്തുംഗതയില്‍ പ്രാര്‍ത്ഥനയിലും 
നോമ്പിലും, ഉപവാസത്തിലും കൂടുതല്‍ കരുത്തു നേടി. 
ഭരണസ്വാതന്ത്ര്യവും കെട്ടുറപ്പുമുള്ള ഒരു സഭയായി മലങ്കര 
സഭ വളരണമെന്ന്‌ അദ്ദേഹം അതിയായി ആഗ്രഹിച്ചു. 
വ്യവസ്ഥാപിതവും, സുശക്തവുമായ ഭരണസംവിധാന 
ങ്ങള്‍ മലങ്കരസഭയുടെ നിലനില്പിന്‌ ആവശ്യമെന്ന്‌ കണ്ട്‌ 
ഭരണഘടനയുടെ (1934 മലങ്കരസഭാ ഭരണഘടന) നക്കല്‍ 
രൂപീകരിച്ചു. മാര്‍ത്തോമ്മാ ശ്ലീഹാ സ്ഥാപിച്ച മലങ്കര സഭ 
യുടെ അസ്ഥിത്വം ആരുടെ മുമ്പിലും അടിയറവുവയ്‌ 
ക്കില്ല എന്ന ദൃഡ്നിശ്ചയം അദ്ദേഹത്തിനുണ്ടായിരുന്നു. 
കൂടെ നിന്നവര്‍ പോലും വ്ൃയവഹാരി എന്ന്‌ വിളിച്ചധിക്ഷേ 
പിച്ചപ്പോഴും സ്വാതന്ത്ര്യവും സ്വത്വബോധവും നഷ്ടപ്പെ 
ടാതെ ഒരു ജനത ഇവിടെ വളര്‍ന്നു വരണമെന്ന്‌ അദ്ദേഹം 
ആഗ്രഹിച്ചു. 

മാര്‍ത്തോമ്മാ ശ്ലീഹായാല്‍ സ്ഥാപിതമായ ഭാരത സഭ 
യുടെ സ്വാതന്ത്ര്യവും തനിമയും കാത്തുസുക്ഷിക്കുവാന്‍ 
പോരാടിയ കര്‍മ്മധീരന്‍. ഈ സഭയുടെ സ്വത്വബോധത്തെ 
നഷ്ടപ്പെടുത്തുവാന്‍ ശ്രമിച്ചവരുടെ മുമ്പില്‍ സിംഹ 
തുല്യം ഗര്‍ജ്ജിച്ചു നില്‍ക്കുവാന്‍ തയ്യാറായ പിതാവ്‌. 
വ്യവഹാരങ്ങൾക്കു നടുവില്‍ സഭാ നൌക ആടിയുലഞ്ഞ 
പ്പോഴും സ്വതന്ത്ര തുറമുഖത്ത്‌ എത്തിക്കണമെന്ന കാര്‍ 
ക്കശ്യത്തില്‍ നിന്നും പിന്‍തിരിയുവാന്‍ ഈ പിതാവ്‌ 
തുനിഞ്ഞില്ല. തര്‍ക്കങ്ങള്‍കൊണ്ട്‌ കാര്‍മേഘാവൃതമായ 
കാലഘട്ടത്തില്‍ സഭാ ഗാത്രത്തെ മുറിവേലപിക്കുവാന്‍ 
ശ്രമിച്ചവരൊക്കെ പിന്തിരിയേണ്ടിവന്നു. ദൈവാശ്രയ 
ബോധത്തോടെ ഈ സഭയെ നയിക്കുവാനും സ്വത്ര്ത്ര 
കാതോലിക്കേറ്റെന്ന ആശയത്തില്‍ അടിയുറച്ചു നില്‍ 
ക്കുവാനും അദ്ദേഹത്തെ പ്രേരിപ്പിച്ചത്‌ ദേശീയബോധവും 
പരി. മാര്‍ത്തോമ്മാ ശ്ലീഹാ പകര്‍ന്നു നല്‍കിയ ശ്ലൈഹിക 

൧൧൧൧൧൧, രാ ൧൧0 


മായ ഈ സഭയുടെ അസ്ഥിത്വവും തന്നെയാണ്‌. നിലപാടു 
കളിലെ വ്യക്തത പ്രവൃത്തിയില്‍ അദ്ദേഹം കാട്ടി. 

വ്യവഹാരങ്ങളുടെ താളുകളില്‍ മാത്രം പരിശുദ്ധ പിതാ 
വിനെ കാണുവാന്‍ ശ്രമിച്ചവരും ശ്രമിക്കുന്നവരുമ്‌. പരി. 
സഭയുടെ സ്വത്വവും അസ്ഥിത്വവും ആര്‍ക്കുമുമ്പിലും 
പണയപ്പെടുത്തുവാന്‍ കഴിയില്ലെന്ന ഉറച്ച നിലപാടാണ്‌ 
ഇതിന്‌ കാരണം. ഈ സഭ സ്വത്ര്ത്രമാണെന്ന ബോധ്യവും 
അദ്ദേഹത്തിന്റെ രപവ്ൃത്തിയില്‍ ഉണ്ടായി. 

മര്‍തോമ്മന്‍ ന്രസാണിയുടെ ജാത്യാഭിമാന ബോധം 
വരും തലമുറകളിലേക്കും പകരണമെന്ന്‌ പരി. പിതാവിന്റെ 


ആഗ്രഹം നമുക്ക്‌ മുമ്പിലുണ്ടാകട്ടെ. മല്ലപ്പള്ളിയില്‍ ജനിച്ച്‌ 
മലങ്കരയുടെ മഹാപുരോഹിത സ്ഥാനത്തേക്ക്‌ എത്തി 
പരിശുദ്ധ സഭയുടെ സ്വാതന്ത്രവും, സ്വത്വബോധവും 
ആരുടെ മുമ്പിലും അടിയറവയ്ക്കുവാന്‍ തയ്യാറല്ലെന്ന്‌ 
പറയുകയും ഒരു സ്വത്ര്ര കാതോലിക്കേറ്റിനുള്ള വഴി 
തെളിക്കുകയും ചെയ്തു. ഓരോ ദിവസവും അദ്ദേഹത്തിന്റെ 
കബറിടം സന്ദര്‍ശിച്ച്‌ അനുഗ്രഹങ്ങള്‍ തേടുന്നവര്‍ 
അനേകരാണ്‌. ഈ പുണ്യപിതാവിന്റെ, സഭാഭാസു 
രന്റെ ഭാസുരസ്മരണയില്‍, മദ്ധ്യസ്ഥതയില്‍ നമുക്കും 
അഭയപ്പെടാം. 

രിശുദ്ധ വട്ടശ്ശേരില്‍ ഗീവര്‍ 

ഗീസ്‌ മാര്‍ ദീവന്നാസ്യോസ്‌ 
മ്രരാപ്പോലീത്തായുടെ (1858- 
1934) സാമൂഹിക നവോത്ഥാന ദര്‍ 
ശനങ്ങളില്‍ പരമ പ്രധാനമായി 
ട്ടുള്ളതാണ്‌ വിദ്യാഭ്യാസ പ്രവര്‍ 
ത്തനങ്ങള്‍. പരുമല സെമിനാരി 
യിലും (1881-1908) പഴയ സെമിനാ 
രിയിലും ദീര്‍ഘകാലം വൈദിക 
വിദ്യാര്‍ത്ഥികളെ അഭ്യസിപ്പിച്ച 
സമര്‍ത്ഥനായ മല്പാനായിരുന്നു അദ്ദേഹം. കോട്ടയം 
എം.ഡി. സെമിനാരി സ്‌കൂളിന്റെ ര്പിന്‍സിപ്പാളായി 
(1896-1903) എട്ടു വര്‍ഷത്തോളം പ്രവര്‍ത്തിച്ചു. ആത്മി 
കവും ഭാതികവുമായ വിദ്യാഭ്യാസ സ്ര്രദായങ്ങളില്‍ 
വൈദഗ്ധ്യം ലഭിച്ച ഉത്തമ ഗുരുവും പിതാവുമായിരുന്നു 
പ. വട്ടശ്ശേരില്‍ തിരുമേനി. 


മലങ്കരസഭയിലെ സ്ത്രീകളുടെ സംഘടനാശേ 
ഷിക്കും വേദവിജ്ഞാനീയത്തിനുമായി മര്‍ത്തമറിയം 
സമാജവും സ്ത്രീകളുടെ ഉന്നത വിദ്യാഭ്യാസത്തിനായി 
തിരുവല്ലയ്ക്കടുത്ത്‌ തിരുമൂലപുരത്ത്‌ പെണ്‍പള്ളിക്കൂടം 
അഥവാ ബാലികാമഠം സ്‌കൂള്‍ പ്രവര്‍ത്തനങ്ങള്‍ ശക്തി 


പ, വട്ടഃശ്ശരിത തിരുമേനിയുടെ സ്ത്രീപക്ഷ ദര്‍ശനങ്ങള്‍ 


പ്പെടുന്നതിന്‌ പ. വട്ടശ്ശേരില്‍ തിരുമേനി നിര്‍ണ്ണായക 
പങ്കാളിത്തം വഹിച്ചു. ഇതിന്‌ പ്രേരണ പകര്‍ന്ന പ്രധാന 
ഘടകം പത്തൊമ്പതാം നൂറ്റാണ്ടിന്റെ അന്ത്യ ദശക 
ങ്ങളിലെ സ്രീ വിദ്യാഭ്യാസ മുന്നേറ്റവും ഗുരുവായ 
പരിശുദ്ധ പരുമല മാര്‍ ഗ്രീഗോറിയോസ്‌ മ്മെതരാപ്പോ 
ലീത്തായുടെ സ്വാധീനവും ആയിരുന്നു. 

മലങ്കരസഭാ ചരിത്രത്തില്‍ സ്ത്രീപങ്കാളിത്തവും നേതൃ 
ത്വവും വിദ്യാഭ്യാസവും ശക്തിപ്പെട്ടത്‌ പത്തൊമ്പതാം 
നൂറ്റാണ്ടിന്റെ ആദ്യ ദശകങ്ങളിലാണ്‌. ബൈബിള്‍ ഭാഷാ 
ന്തരവും കോട്ടയത്തെ പഠിത്തവീടിന്റെ സ്ഥാപനവും 
മിഷണറിമാരുടെ സ്വാധീനവും ഇതിന്‌ വഴി ഒരുക്കി. 
കോട്ടയം കോളജ്‌ എന്നറിയപ്പെട്ട പഴയസെമിനാരിയില്‍ 
സ്രതീകള്‍ക്ക്‌ ഇംഗ്ലീഷ്‌ വിദ്യാഭ്യാസം നല്‍കിയിരുന്ന 
തായി ചരിത്രം സാക്ഷിക്കുന്നു. 

മലങ്കരസഭയില്‍ സ്ര്രീകള്‍ക്കായി ദൈവമാതാവിന്റെ 
നാമത്തില്‍ മര്‍ത്തമറിയം സമാജം ആരംഭിക്കുവാന്‍ പ. 
വട്ടശ്ശേരില്‍ തിരുമേനി 1928-ല്‍ നേതൃത്വം നല്‍കി. നമ്മുടെ 
വനിതകളുടെ ആത്മികവും സാമൂഹികവുമായ പുരോ 
ഗതിയെ ലക്ഷ്യമാക്കി ഇന്ന്‌ അനേകമനേകം ശാഖകളി 
ലൂടെ പ്രവര്‍ത്തിച്ചു വരുന്ന മര്‍ത്തമറിയം വനിതാ സമാജം 
മാര്‍ ദീവന്നാസിയോസിന്റെ കാലത്താണ്‌ ജന്മമെടുത്തത്‌ 
(ഇസഡ്‌. എം. പാറേട്ട്‌, വട്ടശ്ശേരില്‍ മാര്‍ ദീവന്നാസി 
യോസ്‌, 1969: പേജ 806-807). മര്‍ത്തമറിയം സമാജം പ. വട്ട 
ശ്ശേരില്‍ ഗീവറുഗീസ്‌ മാര്‍ ദീവന്നാസിയോസിന്റെ കാല 
ത്താണ്‌ ജന്മമെടുത്തതെന്ന്‌ ചരിത്രകാരനായ ഇസഡ്‌ എം. 
പാറേട്ട്‌ വ്യക്തമാക്കുന്നു. മര്‍ത്തമറിയം സമാജത്തിന്റെ 
പ്രഥമ ജനറല്‍ സ്വെരട്ടറി കൊച്ചുന്നാമ്മ എന്ന കണ്ടത്തില്‍ 
കെ. എം. അന്നമ്മയെ വിവാഹം കഴിച്ചത്‌ വട്ടശ്ശേരില്‍ തിരു 
മേനിയുടെ ജേഷ്ഠന്റെ പുരതന്‍ ഫീലിപ്പോച്ചന്‍ ആയി 
രുന്നു. അതിനാല്‍ മര്‍ത്തമറിയം സമാജത്തിന്റെ പ്രവര്‍ത്ത 
നങ്ങള്‍ക്ക്‌ വട്ടശ്ശേരില്‍ തിരുമേനിയുടെ നിര്‍ദ്ദേശങ്ങളും 
കൈത്താങ്ങലുകളും വളരെയധികം ലഭിച്ചിരുന്നു. കോട്ട 
യത്ത്‌ 1933-ല്‍ നടന്ന മര്‍ത്തമറിയം സമാജം വാര്‍ഷിക 
സമ്മേളനത്തിന്‌ പ. വട്ടശ്ശേരില്‍ തിരുമേനി നേതൃത്വം നല്‍ 
കിയത്‌ ശ്രദ്ധേയമാണ്‌. മര്‍ത്തമറിയം സമാജത്തിന്റെ റിപ്പോ 
ര്‍ട്ട ബഥനി മാസികയില്‍ കൊല്ലവര്‍ഷം 1109-ന്‌ പ്രസിദ്ധീ 
കരിച്ചതിന്‍പ്രകാരം 1933-ല്‍ മര്‍ത്തമറിയം സമാജത്തിന്‌ 
ഭരണഘടന അംഗീകരിക്കപ്പെട്ടതായി കാണുന്നു. 

പ. വട്ടശ്ശേരില്‍ തിരുമേനി പെണ്‍കുട്ടികളുടെ വിദ്യാ 
ഭ്യാസത്തിനും നേതൃത്വം നല്‍കിയിട്ടുണ്ട്‌. തിരുവല്ല തിരു 
മൂലപുരത്ത്‌ 1904 ല്‍ കണ്ടത്തില്‍ വര്‍ഗ്ഗീസ്‌ മാപ്പിള ആരം 


ഫാ. ഡോ. ജോണ്‍ തോമസ്‌ കരിങ്ങാട്ടില്‍ 


ഭിച്ച ബാലികാമഠം ഗേള്‍സ്‌ ഹൈസ്കൂള്‍ പ്രവര്‍ത്തന 
ങ്ങള്‍ ഫല്രപ്രദമാക്കേണ്ടതിന്റെ ആവശ്യകതയെക്കുറിച്ച്‌ 
1922-ല്‍ കല്പന എഴുതിയിട്ടുണ്ട്‌. സ്ത്രീജനങ്ങള്‍ക്ക്‌ 
ദൈവഭക്തിയും പഠിപ്പും ഇല്ലാത്തതായ സമുദായം ഒരു 
കാലത്തും ഐശ്വര്യം പ്രാപിക്കാന്‍ പ്രയാസമാണ്‌. അങ്ങ 
നെയുള്ള സമുദായത്തില്‍ മഹാമനസ്ക്കന്മാരും വിദ്വാ 
ന്മാരും വിശുദ്ധന്മാരുമായ ആളുകള്‍ തുലോം ചുരുങ്ങിയി 
രിക്കും. നമ്മുടെ സമുദായം സ്ര്രീ വിദ്യാഭ്യാസ വിഷയ 
ത്തില്‍ തുലോം പിന്നോക്കമാണ്‌... ഈ കുറവിനെ പരിഹരി 
ക്കാത്ത കാലത്തോളം നമ്മുടെ സമുദായത്തിന്‌ ഐശ്വര്യാ 
ഭിവൃദ്ധി ഉണ്ടാകുന്നത്‌ പ്രയാസമായിരിക്കും (മലങ്കരസഭാ 
പിതാക്കന്മാര്‍, 1991, പേജ്‌ 204) എന്ന്‌ വ്യക്തമായി കല്പ 
നയില്‍ എഴുതി. വട്ടശ്ശേരില്‍ തിരുമേനി സ്ത്രീ ശക്തീക 
രണ ദര്‍ശനങ്ങള്‍ക്ക്‌ പ്രാധാന്യം നല്‍കിയതിനാലാണ്‌ 
സഭയില്‍ സ്ത്രീസമാജവും സ്ത്രീ വിദ്യാഭ്യാസവും 
അഭിവൃദ്ധി പ്രാപിച്ചത്‌. 

പ. വട്ടശ്ശേരില്‍ തിരുമേനി സ്ര്തീകളുടെ വിദ്യാഭ്യാസ 
ത്തെക്കുറിച്ച്‌ എഴുതിയ 1922-ലെ 1049-ഠം നമ്പര്‍ കല്പന 
(1098 തുലാം 9-ന്‌) സ്ത്രീ സമൂഹത്തിന്റെ സമ്ധഗമായ 
വളര്‍ച്ചയെ ലക്ഷ്യമാക്കിയുള്ളതാണ്‌. അതിലെ പ്രധാന 
സ്ത്രീപക്ഷ ദര്‍ശനങ്ങള്‍ താഴെ പറയുന്നവയാണ്‌: 

1. സമുദായത്തിന്റെ ഐശ്വര്യം അതിലെ സ്ര്രീജന 
ങ്ങളെയും ആശ്രയിച്ചിരിക്കുന്നു. 

2. സ്ര്രീജനങ്ങള്‍ ദൈവഭക്തിയുള്ളവരും പഠിപ്പുള്ള 
വരും ആയിരിക്കുന്ന കുടുംബങ്ങളിലും സമുദായ 
ങ്ങളിലും ദൈവത്തിന്റെ വിശുദ്ധര്‍ ജനിച്ചു വളരും. 

3. ലോകത്ത്‌ പ്രാപ്തരും പ്രബലരുമായ നേതാക്കള്‍ 
ഉണ്ടാകുന്നത്‌ തങ്ങളുടെ മാതാപിതാക്കളുടെ 
സ്വഭാവ വിശേഷത്തിന്റെ ഫലമാണ്‌. 

4. സ്രതീജനങ്ങള്‍ക്ക്‌ ദൈവഭക്തിയും പഠിപ്പും ഇല്ലാത്ത 
തായ സമുദായം ഒരു കാലത്തും ഐശ്വര്യം പ്രാപി 
പ്യാന്‍ പ്രയാസമാണ്‌. 

5. സ്ത്രീകള്‍ക്ക്‌ വിദ്യാഭ്യാസം നല്‍കാത്ത കാല 
ത്തോളം സമുദായത്തിന്‌ ഐശ്വര്യാഭിവൃദ്ധി ഉണ്ടാ 
കുന്നത്‌ പ്രയാസമായിരിക്കും. 

6. കുഞ്ഞുങ്ങളെ സല്‍സ്വഭാവികളും ദൈവഭക്തരു 
മായി വളര്‍ത്തുന്നതിന്‌ സ്ര്രീകള്‍ക്ക്‌ പ്രത്യേക പാട 
വവും വാസനാ ബലവും ഉണ്ട്‌. 

7. സാധാരണയുള്ള സ്‌കൂളുകളിലും കോളജുകളിലും 
ലഭിക്കാത്ത രീതിയിലുള്ള വിദ്യാഭ്യാസം കൊണ്ട്‌ 
നമ്മുടെ സ്ത്രീകള്‍ ഒരിക്കലും തൃപ്തരാകരുത്‌. 


അവര്‍ ഉന്നത വിദ്യാഭ്യാസം നേടണം. 

8. കുടുംബങ്ങളില്‍ വേണ്ടപോലെ ശുചിത്വം പാലി 
ക്കുക, കുടുംബ സംബന്ധമായ കാര്യങ്ങള്‍ കണി 
ശമായും വൃത്തിയായും ദൈവികമായും നടത്തുക, 
ഉത്തമ രീതിയില്‍ മക്കളെ വളര്‍ത്തുക എന്നിവ 
സ്ര്രീകള്‍ ശ്രദ്ധിക്കണം. 

9. ഉത്തമ ഭാര്യമാരും വിശുദ്ധ മാതാപിതാക്കളുമായി 
കുടുംബത്തെ നയിക്കുവാന്‍ പഠിത്തവും പരിശീ 
ലനവും സമ്പാദിച്ച ബാലികമാരെയാണ്‌ നമ്മുടെ 
സമുദായത്തിന്‌ അത്യാവശ്യം. 

10. നമ്മുടെ സ്ത്രീകളുടെ യഥാര്‍ത്ഥമായ ഉല്‍ക്കര്‍ഷ 
ത്തിന്‌ ഉതകത്തക്ക നിലയില്‍ ബാലികാമഠം (സ്ത്രീ 
വിദ്യാഭ്യാസ സ്ഥാപനം) നടത്തുന്നതിന്‌ വേണ്ട 
സഹായങ്ങള്‍ സമുദായം ചെയ്തുകൊടുക്കണം. 

തിരുവല്ല, തിരുമൂലപുരം ബാലികാമഠം സ്കൂളിന്റെ 

ധനശേഖരണാര്‍ത്ഥം എഴുതിയ പൊതു കല്‍ലപനയിലാണ്‌ 
പ. വട്ടശ്ശേരില്‍ തിരുമേനിയുടെ സ്ത്രീപക്ഷ കാഴ്ചപ്പാടു 
കള്‍ പ്രകാശം പരത്തുന്നത്‌. സ്ര്രീകള്‍ക്ക്‌ ഇംഗ്ലീഷ്‌ വിദ്യാ 
ഭ്യാസവും ഉന്നതമായ അഭ്യസനവും നല്‍കണമെന്ന ദര്‍ശ 
നമാണ്‌ അദ്ദേഹം വ്യക്തമാക്കുന്നത്‌. “സ്ര്രീകളുടെ യഥാ 
ര്‍ത്ഥ ഉല്‍ക്കര്‍ഷത്തിന്ത്സ ആവശ്യമായ എല്ലാ സഹായ 
ങ്ങളും സമുദായം ചെയ്തുകൊടുക്കുവാന്‍ ഈ കല്പന 
വഴി ആഹ്വാനം ചെയ്യുന്നു. “നമ്മുടെ പള്ളികളുടെയും സമു 
ദായാംഗങ്ങളുടെയും ശക്തിക്കും ഭക്തിക്കും തക്കവണ്ണം 
സഹായിക്കണമെന്ന്‌” പറഞ്ഞ്‌, തിരുവനന്തപുരം സുറി 
യാനി പള്ളിയില്‍ നിന്നും എഴുതിയ സ്ത്രീ വിദ്യാഭ്യാസ 
ത്തിനുള്ള കല്പന സമാപിക്കുന്നു. 


ഉപസാഹാരം 

1987-ല്‍ തുടങ്ങിയ സഭയും സ്ത്രീകളും എന്ന ചര്‍ച്ച 
കള്‍ 2011-ല്‍ എത്തിയപ്പോള്‍ സ്ത്രീകള്‍ക്ക്‌ വോട്ടവകാശ 
ത്തോടെ ഇടവക പൊതുയോഗത്തിലും ഇടവക ഭരണ 
സമിതിയിലും പങ്കാളിത്തത്തിനും നേതൃത്വത്തിനുമുള്ള 
സമ്പൂര്‍ണ്ണ അവസരം പരിശുദ്ധ ബസേലിയോസ്‌ മാര്‍ 
ത്തോമ്മാ പൌലൂസ്‌ ദ്വിതീയന്‍ കാതോലിക്കാബാവായുടെ 
475/2011 നമ്പര്‍ കല്പന പ്രകാരം ലഭ്യമായി. സഭയിലും 
സമൂഹത്തിലും നിലനില്‍ക്കുന്ന സ്ത്രീപുരുഷ അസമത്വ 
ങ്ങളെക്കുറിച്ചുള്ള വിമര്‍ശനങ്ങളും നിര്‍ദ്ദേശങ്ങളും പുതു 
തലമുറ ഉത്തരവാദിത്വത്തോടെ സ്വീകരിച്ചാല്‍ പുരു 
ഷനും സ്ത്രീയും തുല്യതയോടെ സമൂഹത്തില്‍ ഭരണ 
നേതൃത്വം പങ്കിടുന്ന ഒരു വ്യവസ്ഥിതി യാഥാര്‍ത്ഥ്യമാ 
ക്കുവാന്‍ കഴിയും. 

